

ख़ास-ख़ाबरे

जल संरक्षण व संवर्धन के लिए छात्राओं ने अपने हाथों में लगाई मेहंदी



नरसिंहपुर । जल गंगा संवर्धन अभियान जिले में 30 जून तक निरंतर चलाया जा रहा है। अभियान के अंतर्गत अंतर्गत जल संरचनाओं का निर्माण व पुरानी जल संरचनाओं की साफ- सफाई, ग्राम चौपाल, रंगोली प्रतियोगिता, जल संवाद, संगोष्ठी, रैली, शपथ, दीवार लेखन आदि के कार्य निरंतर किये जा रहे हैं। इस कार्य में जहां जनप्रतिनिधि, अधिकारी-कर्मचारी, मप्र जनअभियान परिषद नरसिंहपुर की संस्थाओं के अलावा आम नागरिक भी अपनी सहभागिता स्वेच्छा से निभा रहे हैं। इसी क्रम में मप्र जनअभियान परिषद नरसिंहपुर के तत्वाधान में विकासखंड चीचली के उत्कृष्ट विद्यालय में परिषद द्वारा संचालित मुख्यमंत्री सामुदायिक नेतृत्व क्षमता विकास कार्यक्रम के अंतर्गत सामाज कार्य में स्नातक एवं स्नातकोत्तर पाठ्यक्रम की छात्राओं ने अपने हाथों में मेहंदी लगाकर जल संरक्षण व संवर्धन का संदेश दिया। साथ ही अभियान से जुड़ने के लिए भी प्रेरित किया।

कमिश्नर आज करेंगे विभागीय कार्यों की समीक्षा
रीवा । कमिश्नर बीएस जामोद एक मई को संभागीय बैठक में विभागीय कार्यों की समीक्षा करेंगे। बैठक कमिश्नर कार्यालय सभागार में दोपहर 12.30 बजे से आरंभ होगी। बैठक में टीएल पत्रों के निराकरण, सीएम हेल्पलाइन प्रकरणों के निराकरण, जल गंगा संवर्धन अभियान संभागीय बैठक के एजेण्डा बिन्दुओं में कार्यवाही के पालन प्रतिवेदन तथा पेंशन प्रकरणों के निराकरण की समीक्षा की जाएगी।

जल चौपाल तथा कृषक प्रशिक्षण कार्यक्रम का आयोजन
रीवा । उद्यानिकी तथा खाद्य प्रसंस्करण विभाग गंगेव द्वारा ग्राम पंचायत बसेड़ा जल गंगा संवर्धन अभियान अंतर्गत जल चौपाल तथा कृषक प्रशिक्षण कार्यक्रम का आयोजन किया गया। इस कार्यक्रम में सूक्ष्म सिंचाई द्वारा पानी की बचत एवं उद्यानिकी फसलों में सूक्ष्म सिंचाई के उपयोग के बारे में जानकारी दी गई। सेवानिवृत्त उद्यान विकास अधिकारी एस एन शर्मा द्वारा उद्यानिकी की विभिन्न फसलों को अपनाने तथा फसल कृषि कार्य माला की जानकारी कृषकों को प्रदान की गई। प्रभारी वरिष्ठ उद्यान विकास अधिकारी श्रद्धा मिश्रा द्वारा उद्यान विभाग की विभिन्न जनकल्याणकारी योजनाओं को लेने के लिए किसानों को प्रेरित किया गया। राहुल पाटीदार ग्रामीण उद्यान विस्तार अधिकारी द्वारा कार्यक्रम का संचालन एवं कृषकों का पंजीयन किया गया।

प्लेसमेंट ड्राईव आज बुरहानपुर। मध्यप्रदेश शासन के निर्देशानुसार, युवा संगम के तहत, जिला रोजगार कार्यालय, एंव आईटीआई कॉलेज बुरहानपुर के संयुक्त समन्वय से(गुरुवार को शासकीय आईटीआई नेपालगर में प्लेसमेंट ड्राईव का आयोजन प्रातः 11 बजे से किया जा रहा है। जिला रोजगार अधिकारी ने जानकारी देते हुए बताया कि, प्लेसमेंट ड्राईव में केट एजुकेट पुणे एवं दूथ ट्रांसमिशन संभाजीनगर की कंपनी सहभागिता करेगी। प्लेसमेंट ड्राईव में 10वीं, 12वीं, स्नातक, स्नाकोत्तर, डिप्लोमा एवं आईटीआई के युवाओं जिनकी आयु सीमा 18 वर्ष से 35 वर्ष तक है, शामिल हो सकते है। आवेदक अपने शैक्षणिक अर्हता से दस्तावेजों की छाया-प्रतियां, समग्र आईडी (अनिवार्य), आधार कार्ड, रोजगार कार्यालय का पंजीयन कार्ड एवं पासपोर्ट साईज फोटो के साथ नियत तिथि व समय पर उपस्थित होकर कंपनी के नियमानुसार रोजगार के अवसर प्राप्त कर सकते है।

कलेक्टर की अध्यक्षता में शास. उत्कृष्ट विद्यालय की प्रबंध समिति की बैठक सम्पन्न
नरसिंहपुर। कलेक्टर श्रीमती शीतला पटले की अध्यक्षता में शासकीय उत्कृष्ट विद्यालय नरसिंहपुर में शाला प्रबंध समिति की बैठक आयोजित की गई। बैठक में प्राचार्य व सचिव श्री जीएस पटेल ने विगत वर्ष का पालन प्रतिवेदन एवं सत्र 2024- 25 का आय- व्यय लेखा प्रस्तुत किया।बैठक में डॉ. अशोक उदेनिया ने वर्ष 2025- 26 के लिए 26 सूत्रीय एजेंडे का बिंदुवार समिति के समक्ष प्रस्तुत किया। बैठक में चर्चा उपरांत समिति की अध्यक्ष श्रीमती पटले व समिति की सर्वसम्मति से बालक-बालिका छात्रावासों में व्यवस्थाओं, विद्यालय की अधोसंरचना निर्माण एवं विस्तार, फर्नीचर की मरम्मत, शुद्ध पेयजल शोधन यंत्र, पाट्य सहगामी गतिविधियों के संचालन के लिए आवश्यक व्यवस्थाएँ, विषय शिक्षकों की उपलब्धता, अंश-कालीन कर्मचारियों की मानदेय वृद्धि एवं विद्यालय सौंदर्यीकरण के लिए व्यवस्थाओं की स्वीकृति प्रदान की गई। बैठक में सीईओ जिला पंचायत श्री दलीप कुमार, नगर शिक्षा समिति नरसिंहपुर की अध्यक्ष श्रीमती रानी चौधरी, मुख्य चिकित्सा एवं स्वास्थ्य अधिकारी, जिला शिक्षा अधिकारी श्री अनिल ब्यौहार और समिति के अन्य सदस्य मौजूद थे। बैठक में श्री राजकुमार लोधी ने आभार व्यक्त किया।

कलेक्टर द्वारा एक आवेदक को 25 हजार, एक आवेदक को 20 हजार, पाँचों आवेदकों को 10-10 हजार एवं एक आवेदक को 5 हजार रुपये की आर्थिक सहायता राशि स्वीकृत की गई

कलेक्टर द्वारा जनसुनवाई में प्राप्त आवेदनों के तत्काल निराकरण के निर्देश

झाबुआ
कलेक्टर नेहा मीना द्वारा मंगलवार को प्रातः 11 बजे जिला मुख्यालय पर जनसुनवाई ली गई। कलेक्टर नेहा मीना द्वारा सम्बंधित अधिकारियों को समस्याओं को समय सीमा में निराकरण करने के निर्देश दिए। इस प्रकार विभिन्न विभागों से संबंधित जनसुनवाई में कुल 89 आवेदन आए। आवेदनों में लगभग 20 आवेदन हेंड पम्प सुधार एवं नये हेंड पम्प की मांग आधारित एवं 20 से अधिक आवेदन पुलिस विभाग से संबंधित होने पर कलेक्टर ने पुलिस विभाग को प्रेषित किए जाने के निर्देश दिए। स्वास्थ्य विभाग से संबंधित आवेदन पर सीएमएचओ को कार्यवाही करने के निर्देश दिए। साथ ही थान्दला और मेघनगर क्षेत्र के आवेदन अधिक होने पर विकेंद्रीकृत रूप से जनसुनवाई लिए जाने के निर्देश दिए।



आवेदिका श्रीमती अनिता कटारा पति भीमसिंह कटारा निवासी ग्राम भीमकुण्ड तहसील थान्दला, आवेदिका बदली पति तेरसिंग हटीला निवासी ग्राम टांडी तहसील राणापुर, आवेदक बहू निवासी ग्राम जुलवानिया तहसील झाबुआ, आवेदिका देवलीबाई राकेश देवड़ा एवं मुन्नीदेवी बबलू निवासी ग्राम नौगावा तहसील थान्दला द्वारा आवेदन प्रस्तुत कर बताया है कि उसके परिवार की आर्थिक स्थिति कमजोर है व परिवार का भरण-पोषण करने में परेशानी का सामना करना पड़ रहा है। आवेदक ने कलेक्टर के समक्ष उपस्थित होकर आर्थिक सहायता हेतु आवेदन

और 20 हजार रुपये की आर्थिक सहायता राशि स्वीकृत की गई। आवेदिका सावित्री लालू मेडा निवासी ग्राम रायपुरिया तहसील पेटलावद द्वारा कलेक्टर के समक्ष उपस्थित होकर आर्थिक सहायता हेतु आवेदन किया। कलेक्टर द्वारा आवेदक को 5 हजार रुपये की आर्थिक सहायता राशि स्वीकृत की गई। आवेदक श्री पप्पू पिता कलजी सिंगाड़िया निवासी बलवन छोटी तहसील झाबुआ द्वारा बताया गया कि ग्राम पंचायत बलवन के ढुंगरा फलिया, माता फलिया, डामोर फलिया पंचायत में नवीन हेंडपम्प खनन करवाये जाने के संबंध में आवेदन प्रस्तुत किया गया। आवेदक सरपंच ग्राम बांकी तहसील रामा जिला झाबुआ द्वारा बताया गया कि विपक्षी द्वारा ग्राम बांकी स्थित सर्वे नं 260(बी) की शासकीय भूमि पर आंगनवाड़ी बनाने से रोके जाने पर विपक्षी के विरुद्ध उचित कानूनी कार्यवाही किये जाने के सम्बन्ध में आवेदन प्रस्तुत किया गया।

नेशनल लोक अदालत के संबंध में बैंक प्रबंधकों के साथ बैठक आयोजित

सीधी
मध्यप्रदेश राज्य विधिक सेवा प्राधिकरण जबलपुर के निर्देशानुसार प्रधान जिला एवं सत्र न्यायाधीश तथा जिला विधिक सेवा प्राधिकरण सीधी के अध्यक्ष श्री प्रयाग लाल दिनकर के मार्गदर्शन में तथा विशेष न्यायाधीश एवं प्रभारी अधिकारी नेशनल लोक अदालत श्री यतीन्द्र कुमार गुरु, प्रधान न्यायाधीश कुटुम्ब न्यायालय श्री दीपक शर्मा के कुशल निर्देशन में मंगलवार दिनांक 29.04.2025 को ए.डी.आर. सेंटर भवन में सम्पन्न बैंकों के प्रबंधकों के साथ बैठक आयोजन किया गया। उक्त बैठक में सचिव जिला विधिक सेवा प्राधिकरण श्री मुकेश कुमार शिवहरे द्वारा आगामी दिनांक 10 मई 2025 को आयोजित होने वाली नेशनल लोक अदालत में अधिक से अधिक प्रकरणों के निराकरण हेतु अधिक से अधिक प्रकरण नेशनल लोक अदालत में रखे जाने हेतु चर्चा की गई। उक्त बैठक में प्रधान न्यायाधीश कुटुम्ब न्यायालय श्री दीपक शर्मा, माननीय श्री मुकेश कुमार शिवहरे सचिव जिला विधिक सेवा प्राधिकरण सीधी, श्री सोनू जैन न्यायिक मजिस्ट्रेट प्रथम श्रेणी, श्री मनीष कौशिक जिला विधिक सहायता अधिकारी, एवं विभिन्न बैंकों के अधिकारीगण के साथ-साथ जिला विधिक सेवा प्राधिकरण के कर्मचारीगण उपस्थित रहे। सचिव जिला विधिक सेवा प्राधिकरण सीधी श्री मुकेश कुमार शिवहरे ने सीधी जिले के पक्षकारों से अपील की है कि वे अपने मामले अधिक से अधिक संख्या में नेशनल लोक अदालत के समक्ष प्रस्तुत करवाकर नेशनल लोक अदालत के लिए प्रावधानित छूट का लाभ प्राप्त करें।

बाल विवाह की रोकथाम के लिये निकाली गई जागरूकता रैली अनुपपुर।

कलेक्टर हर्षल पंचोली के निर्देशानुसार महिला एवं बाल विकास परियोजना अनुपपुर अंतर्गत ग्राम पंचायत, आंगनवाड़ी केन्द्रों तथा विद्यालयों में बाल विवाह प्रतिषेध अधिनियम 2006 के तहत एक भी बाल विवाह न हो सके, इसके लिये विभिन्न जागरूकता गतिविधियों का आयोजन किया गया। जिसमें बाल विवाह के रोक थाम हेतु जागरूकता रैली निकालने के साथ ही नारे लेखन का कार्य किया गया तथा शपथ भी ली गई।

जनसुनवाई में 61 आवेदन आए



अनुपपुर
कलेक्ट्रेट स्थित नर्मदा सभागार में आज जनसुनवाई का आयोजन किया गया, जिसमें कलेक्टर हर्षल पंचोली ने आम नागरिकों से संवाद कर उनकी समस्याएं सुनीं और उनके निराकरण के निर्देश दिए। जनसुनवाई में 61 आवेदन प्राप्त हुए। कलेक्टर श्री पंचोली ने संबंधित अधिकारियों को निर्देशित किया कि सभी शिकायतों का तय समय-सीमा में निराकरण किया जाए, जिससे आमजन को शीघ्र राहत मिल सके। जनसुनवाई में ग्राम तितरीपोंड़ी तहसील अनुपपुर के श्री नर्मदा प्रसाद केवट ने मनरेगा के तहत खेत तालाब हेतु की गई मजदूरी का भुगतान कराने, ग्राम लमसरई तहसील पुष्पराजगढ़ के श्री सेमराज महारा ने पट्टे की भूमि का नक्शा तरमीम कराए जाने, ग्राम भगतबांध तहसील अनुपपुर के श्री लालमन राठौर ने उनके पट्टे की भूमि को अनुपपुर बायपास मार्ग हेतु अधिग्रहीत किए जाने पर मुआवजा राशि दिलाए जाने, ग्राम नई भैसान टोला तहसील पुष्पराजगढ़ निवासी श्री शिवपाल सिंह ने पट्टे की भूमि का सीमांकन कराए जाने, नगरपालिका परिषद पसान के वार्ड नं. 02 की निवासी श्रीमती अफसाना अंसारी ने बीपीएल राशन कार्ड बनवाए जाने के संबंध में आवेदन दिए। जनसुनवाई में जिला पंचायत के मुख्य कार्यपालन अधिकारी श्री तन्मय वशिष्ठ शर्मा, अपर कलेक्टर श्री दिलीप कुमार पाण्डेय विभिन्न विभागों के जिला अधिकारीगणों ने भी आवेदकों की समस्याएं सुनीं।

कलेक्टर की जन सुनवाई में 120 लोगों ने दिया अपना आवेदन

सिंगरौली
जिले के विभिन्न अंचलो स आयें हुयें 120 लोगो ने कलेक्ट्रेट में आयोजित जन सुनवाई में कलेक्टर श्री चन्द्र शंखर शुक्ला को अपना आवेदन देते हुयें अपनी समस्याओं से अवगत कराया।



कलेक्टर ने सभी आवेदन पत्रो पर गंभीरता से विचार करते हुये जन सुनवाई में उपस्थित विभागीय अधिकारियों से कई आवेदन पत्रो का जन सुनवाई में ही निराकरण कराया गया। साथ ही ऐसे आवेदन जिनका निराकरण जन सुनवाई के दौरान नही हुआ उनके आवेदनों को संबंधित विभागीय अधिकारियों को निर्देश दिया गया कि

संबंधित आवेदनो पर तत्परता दिखाते हुयें समय सीमा में निराकरण सुनिश्चित कराये।जन सुनवाई के दौरान अपर कलेक्टर पी.के सेन गुप्ता संयुक्त कलेक्टर संजीव पाण्डेय, एसडीएम सुजन बर्मा, नगर निगम आयुक्त डी.के शर्मा, डिप्टी कलेक्टर माइकेल तिकी, नंदन तिवारी, सौरभ मिश्रा, सहित विभागीय अधिकारी उपस्थित रहे।

जल गंगा संवर्धन अभियान के तहत जल संरक्षण कार्यक्रमों का हो रहा आयोजन

सीधी
पंचायत एवं ग्रामीण विकास विभाग म.प्र.शासन भोपाल के निर्देशानुसार जिले में जल गंगा संवर्धन अभियान के अंतर्गत जल संरक्षण एवं जल संवर्धन के कार्य कराये जा रहे हैं। अभियान के अंतर्गत जल संरक्षण और जल संवर्धन सुनिश्चित कराने तथा नवीन जल संग्रहण संरचनाओं के निर्माण, भूजल संवर्धन, पूर्व से मौजूद जल संग्रहण संरचनाओं को साफ-सफाई व जीर्णोद्धार/मरम्मत, जल स्रोतों में प्रदूषण स्तर को कम करने एवं जल वितरण की संरचनाओं की साफ-सफाई तथा मानसून में किये जाने वाले पौधा रोपण हेतु आवश्यक तैयारियों के कार्य प्राथमिकता से किये जाने के उद्देश्य से जल गंगा संवर्धन अभियान के अंतर्गत सफल क्रियांवयन के लिए कलेक्टर द्वारा जारी आदेश के परिपालन में मंगलवार दिनांक 29.04.2025 को जिले की जनपद पंचायत कुसमी की ग्राम मझौली की ग्राम पंचायत चंदोहीडोल, जनपद पंचायत रामपुर नैकिन की ग्राम पंचायत बाघड़ खास एवं बाघड़ धवैया, जनपद पंचायत सीधी की ग्राम पंचायत धुम्मा तथा बिशुनीटोला एवं जनपद पंचायत सिहावल की ग्राम पंचायत चैराही तथा घोघरा में जल गंगा संवर्धन अभियान के अंतर्गत कार्यक्रम आयोजित हुए। इस अभियान के अंतर्गत समाज की भागीदारी और विभिन्न सहभागी विभागों की समेकित पहल से जल संरक्षण एवं जल संवर्धन के कार्य मुख्यतः कराये जा रहे हैं। मुख्य कार्यपालन अधिकारी जिला पंचायत द्वारा सतत रूप से जल गंगा संवर्धन अभियान की निगरानी की जा रही है। इसी परिपेक्ष्य में मंगलवार दिनांक 29.4.2025 को श्री अंशुमन राज मुख्य कार्यपालन अधिकारी जिला पंचायत द्वारा जनपद पंचायत मझौली में जल गंगा संवर्धन अभियान की समीक्षा की गई तथा बैठक में उपस्थित अधिकारियों/कर्मचारियों को विस्तृत दिशा निर्देश दिये गये।

स्पेशल खबर कमिश्नर कार्यालय में आयोजित हुई जनसुनवाई

कमिश्नर ने सुनी लोगों की समस्याएं, अधिकारियों को दिए समय सीमा में निराकरण के निर्देश

शहडोल
कमिश्नर शहडोल संभाग श्रीमती सुरभि गुप्ता की उपस्थिति में आज कमिश्नर कार्यालय शहडोल के अमरकंटक सभाकक्ष में साप्ताहिक जनसुनवाई आयोजित की गई। जनसुनवाई कार्यक्रम में कमिश्नर शहडोल संभाग श्रीमती सुरभि गुप्ता ने शहडोल संभाग के दूर-दराज से आए लोगों की समस्याएं और शिकायतें सुनी और समस्याओं तथा शिकायतों का निराकरण समय-सीमा में करने के निर्देश संबंधित विभाग के



अधिकारियों को दिए। जनसुनवाई में इन्द्रवती यादव पति स्व0 श्री सीताशरण यादव ग्राम पोस्ट नेउसा, जनपद पंचायत पाली जिला उमरिया ने कमिश्नर को आवेदन देते हुए बताया कि उनके पति स्व0 श्री सीताशरण यादव की मृत्यु दुर्घटना के कारण 5 फरवरी 2025 को हो गई थी। उन्होंने मृत्यु के बाद मिलने वाली सहायता राशि

कि उनको सहायता राशि का लाभ दिलाया जाए। जिस पर कमिश्नर शहडोल संभाग श्रीमती सुरभि गुप्ता ने संबंधित विभाग के अधिकारियों को आवेदन प्रेषित कर कार्यवाही करने के निर्देश दिए। जन सुनवाई में सुरज बाई ग्राम पंचायत पड़मनिया जिला अनुपपुर ने कमिश्नर को आवेदन देते हुए बताया कि उनके पति स्वर्गीय श्री देवी सिंह की मृत्यु 16 जून 2022 को हो गई थी। पति की मृत्यु के बाद विधवा पेंशन हेतु उन्होंने कई बार ग्राम पंचायत में आवेदन किया है। आवेदन करने के बाद भी उन्हें विधवा पेंशन का लाभ प्राप्त नहीं हो रहा है। उनका कहना था कि उन्हें

विधवा पेंशन दिलाया जाए। जिस पर कमिश्नर शहडोल संभाग श्रीमती सुरभि गुप्ता ने संबंधित विभाग के अधिकारियों को आवेदन प्रेषित कर कार्यवाही करने के निर्देश दिए। इसी प्रकार जनसुनवाई में राजस्व से संबंधित, आर्थिक सहायता, खाद्य, बिजली, शिक्षा, स्वास्थ्य, जनजातीय विभाग सहित शासन द्वारा संचालित अन्य योजनाओं से संबंधित शिकायतों के आवेदन प्राप्त हुए जिनका निराकरण हेतु कमिश्नर शहडोल संभाग श्रीमती सुरभि गुप्ता ने संबंधित विभाग के अधिकारियों की ओर आवेदन प्रेषित कर त्वरित निराकरण करने के निर्देश दिए।